

POPERA GA PIRIMÚCAX

NAXÜMATÜXÛ GA PAURU

Pirimúxü narümoxe ga Pauru

¹Pa Pirimú i Cuxü Tangechaüğüxe i wüxigu Tomaã Puracüxe, choma i Pauru i Ngechuchu ya Cristucax poxcuxe rü taeneë i Timutéumaã cuxcax tanaxümatü i ñaã popera. ²Rü ñaã popera rü naxcax ta nixi i ngëma taeneëğü i cupatawa ngutaquexegüüxü rü naxcax ta nixi taeyax i Ápia rü taeneë i Ariquepu i wüxigu tamaã Tupanaãxü puracüexü. ³Rü chanaxwaxe i Tanatü ya Tupana rü tórü Cori ya Ngechuchu ya Cristu pexü narüngüxëë rü pexü nataãëxëë.

Pirimú rü aixcuma Ngechuchuaxü nayaxö rü yema yaxögüxüxü nangechaü

⁴Rü guxüguma i ngëxguma cuxna chacuaxächigu i chorü yumüxëwa, rü Tupanana moxë chaxã cuxcax. ⁵Erü nüxü chacuáchiga na ñuxäcü nüxü cuyaxöxü ya tórü Cori ya Ngechuchu rü ñuxäcü nüxü na cungechaüxü i guxüma i duüxügü i Tupanaärü ixigüxü. ⁶Rü Tupanana naxcax chaca na cuxü nangüxëëxücax na duüxügümaã nüxü quixuxücax na ñuxäcü Cristuaxü yaxögüxü i yixemax, erü

chanaxwaxe na meã nüxü cucuáxü na ñuxäcü Ngechuchu ya Cristugagu poraäcü tüxü nangüxëëxü ya Tupana. ⁷Rü choma rü poraäcü chataãëxüchi na ñuxäcü nüxü cungechaüxü i ngëma yaxögüxü. Erü cugagu nixi, Pa Chaueneëx, na nataãëgüxü i ngëma togü i yaxögüxü.

Pirimúxütawa rü Onéchimucax wüxi ga ngüxëëcax ínaca ga Pauru

⁸⁻⁹Rü ngëmacax nangëxma i wüxi i ngüxëë i cuxütawa naxcax íchacaxchaüxü. Rü dücax, Cristu nixi ya choxü mucü rü ngëmacax choxü nangëxma i pora na cuxü chamuxü na cunaxüxücax i ngëma ngüxëë i mexü i tá cumaã nüxü chixuxü. Natürü tama ngëmaäcü cuxü chamuxchaü erü cuxü changechaü, rü ngëmacax chauxcax narümemae nixi na cuxü chacaxümarexü naxcax i ngëma. Rü choma i Pauru rü marü chaya rü ñuxma rü chapoxcu Ngechuchu ya Cristucax. ¹⁰Rü ngëmacax cuxna naxcax chacaxchaü i wüxi i ngüxëë naxcax i Onéchimü i nuã poxcupataüwa chauxütawa Cristuxü yaxuxü. Rü

ngëmacax i ñuxma rü Tupanaärü orewa rü chaune nixĩ. ¹¹Rü ñpa ga Onéchimu rü wüxi ga curü duñxũ ga taxuwama cuxũ mexũ nixĩ. Natürü i ñuxma rü cuxũ rü choxũ rü ta name. ¹²Rü ñuxma rü cuxçax chanataeguxëe i nûma i Onéchimu. Rü chanaxwaxe i meã cunayaxu, ñoma choxũ cuyaxuxũrüü.

¹³Chierü chanaxwaxe na nuxma chauxũtagu naxãuxũ, rü na cuchicüü choxũ nangũxëxũçax i ñuxma na chapoxcuxũ naxçax i Tupanaärü ore i mexũ. ¹⁴Natürü tama chanaxuxchaũ i ñacü i tauta “Ngũ” ñacuxũ choxũ. Erü ngëma ngũxëe i cuxna naxçax chaçaxũ, rü chanaxwaxe na curü ngüchaũtama yĩxũ na cunaxuxũ i ngëma rü tama i chorü mugagu na yĩxũ. ¹⁵Rü bexmana Tupana nanaxwaxe na paxaãchi cuxna yaxuxũ ga Onéchimu na yixcama rü wenaxärü cuxçax nataeguxũçax rü ngëmaãcü guxũgutáma cuxũtawana ngëxmaxũçax. ¹⁶Natürü i ñuxma rü tama ngëxũrüüxũmare i curü duñxũrüü nixĩ, erü wüxi i curü duñxũärü yexera nixĩ i ñuxmax, erü taenee i nüxũ ingechaũxũ nixĩ. Rü aixcüma poraãcü nüxũ changechaũ i chomax, natürü maneca i cuma rü yexeraãcü nüxũ cungechaũ. Erü ñuxma rü tama wüxi i curü duñxũmare nixĩ, natürü wüxi i cuenee i tórü Coriaxũ yaxõxũ nixĩ i ñuxmax. ¹⁷Rü ngëmacax, rü ngëxguma choxũ cudauxgu na aixcüma cuenee chiixũ, rü chanaxwaxe i meã cunayaxu i Onéchimu, ñoma choxũ cuyaxuxũrüü. ¹⁸Rü ngëxguma ñacü rü chixexũ cumaã naxũxgu rü exna ñacü cuxũ nangetanügu, rü chanaxwaxe i chomaã nüxũ quixu na ñuxre yĩxũ, na

chomatama cuxũ chanaxũtanuxũçax. ¹⁹Rü chomatama i Pauru rü choxmexmaãxũchi chanaxũmatü i ñaã popera. Rü aixcüma chomatama tá cuxũ chanaxũtanü. Rü tãũtáma cuxna nüxũ chachuaxãchixëe na ñuxãcü choxũ cunangetanuxũ i curü maxũ i taguma gúxũ i chaugagu Tupanaxũtawacuyaxuxũ. ²⁰Rü ngëmaãcü, Pa Chaueneex, rü chanaxwaxe i tórü Corigagu chauxçax cunaxü i ngëma ngũxëe. Rü chanaxwaxe i choxũ cutaãxëxëe, erü chauenee i Cristuaxũ yaxõxũ quixĩ. ²¹Rü cuxçax chanaxũmatü i ñaã popera erü nüxũ chachuax na aixcüma chauga cuxĩnuxũ rü tá cunaxuxũ i ngëma cuxna naxçax chaçaxũärü yexera. ²²Rü ngëxgumarüü ta chanaxwaxe na chauxçax cunamexëxëxũ i wüxi i nachica i ngextá tá nawa changuxũ. Erü íchananguxëe na Tupana tá nangãxũxũ i perü yumüxëgü, rü tá choxũ nangũxëxëxũ na pexũ íchayadauxũçax.

Pauru rü wenaxärü Pirimúxũ narümoxë rü naxçax ínaca na Cori ya Ngechuchu ya Cristu nüxũ rüngũxëxëxũ

²³Rü moxë cuxçax ngëma namu i Epáparu. Rü nûma rü wüxigu chomaã napoxcu naxçax ya Ngechuchu ya Cristu. ²⁴Rü ngëxgumarüü ta moxë cuxçax ngëma namugü i Marcu, rü Aritárcu, rü Dema rü Luca. Rü nümagü rü chomücügü nixĩgü i Tupanaärü puracüwa. ²⁵Rü chanaxwaxe i tórü Cori ya Ngechuchu ya Cristu pexũ narüngũxëe i guxãma i pemax.

*Rü nuãma cuxna,
Pauru*